

خبرنامہ اگست ۱۹۹۶ء

صرف احباب جماعت کے لئے

○ حضرت امیر ڈاکٹر سعید احمد خاں صاحب

حضرت امیر ڈاکٹر سعید احمد خان صاحب کی صحت بدستور کمزور چلی آ رہی ہے مگر اللہ تبارک و تعالیٰ کے خاص فضل و کرم اور احباب سلسلہ کے بزرگوں کی نیم شبی دعاؤں سے صحت بہتر ہو رہی ہے۔ آپ شام کو تھوڑی سی سیر بھی کرتے ہیں۔ احباب سے درخواست ہے کہ وہ حضرت امیر کی صحت کاملہ و عاجلہ اور درازی عمر کے لئے درود دل سے دعائیں جاری رکھیں۔

○ دعا

گذشتہ خبرنامہ میں محترم شیخ حفیظ الرحمن صاحب کی بیماری کا ذکر کیا گیا تھا ان کے گردے کا آپریشن ہوا۔ انتہائی افسوس کے ساتھ عرض ہے کہ وہ اس بیماری سے جانبر نہ ہو سکے۔ ۲۱ اگست بروز بدھ رات چار بجے ان کی روح قفسِ عنبری سے پرواز کر گئی۔ انا اللہ وانا الیہ راجعون۔ ان کی نماز جنازہ بعد ظہر دارالسلام میں ادا کی گئی۔ جماعتوں سے نماز جنازہ عاتبانہ کی درخواست ہے۔ ان کے گھر کا پتہ درج ذیل ہے۔

پتہ: بیگم صاحبہ شیخ حفیظ الرحمن مرحوم۔ دارالسلام، ۵ عثمان بلاک نیو گارڈن ٹاؤن لاہور۔

○ حفظ قرآن کریم

محترم قاضی عبدالاحد صاحب نے دارالسلام میں بچوں کو قرآن کریم حفظ کرانے کا بیڑہ اٹھایا ہے اور پندرہ بچوں نے قرآن حفظ کرنے کا آغاز کر دیا ہے۔ قاضی صاحب نہایت محنت اور محبت سے بچوں کو پڑھاتے ہیں اور بچے بڑے شوق سے اس کارِ خیر میں شامل ہو رہے ہیں۔ اللہ تعالیٰ قاضی عبدالاحد صاحب کے اس کارِ خیر میں برکت ڈالے۔ احباب سے بچوں کے لئے دعا کی درخواست ہے کہ اللہ تعالیٰ انہیں کامیابی عطا فرمائے۔

☆ سید ناصر احمد صاحب ۲۰ اگست کو تین ماہ کی چھٹی پر لندن تشریف لے گئے ہیں اس وجہ سے خبرنامہ ماہ اگست ۱۹۹۶ء لیٹ ہو گیا ہے۔

☆ سالانہ دعائیہ اجتماع کی تاریخیں ۲۳، ۲۵، ۲۶، ۲۷ دسمبر ۱۹۹۶ء مقرر ہوئی ہیں۔ ۲۳ تاریخ کو خواتین کا اجلاس ہو گا۔ خواتین سے اس سلسلہ میں گزارش ہے کہ وہ دستکاری کی نمائش کے لئے ابھی سے اپنی کوششیں جاری کر دیں۔

☆ گذشتہ سال دعائیہ اجتماع کے موقع پر جامع برلن کی مرمت کے لئے فنڈز کی اپیل کی گئی تھی اسل جنوبی اور مشرقی ایشیائی علاقوں میں دینی ترقی کے لئے اپیل کی جائے گی۔ بیرون ملک سے بھی کافی تعداد میں احباب کی شمولیت متوقع ہے۔

اگر احباب میں سے کوئی صاحب دعائیہ اجتماع میں تقریر کرنا چاہتے ہوں تو ان سے درخواست ہے کہ وہ اپنا نام اور عنوان تقریر لکھ کر پیام سیکرٹری ارسال کر دیں۔

○ جماعت احمدیہ لاہور کی کتب سیرت پر تبصرہ

☆ اردو نثر میں سیرت رسول صلی اللہ علیہ وسلم از محترم جناب ڈاکٹر انور محمود خالد صاحب جسے اقبال اکلوی پاکستان ۱۶ میکلوڈ

روڈ نے شائع کیا۔ جس میں انہوں نے ”احمدی سیرت نگار“ کا عنوان دیا ہے جس میں لکھتے ہیں: مولوی صدرالدین نے ”رحمۃ اللطیفین“ (صفحہ ۱۸۸) حضرت محمد مصطفیٰ کی وحی نبوت کی ماہیت (ص ۶۴) محمد مصطفیٰ زمانہ حلال کے پیغمبر (ص ۲۳۳) لکھیں۔ مولانا محمد علی لاہوری نے سیرت خیرا بشر (ص ۲۰۰) زندہ نبی کی زندہ تعلیم (ص ۲۹۶) اور محمد مصطفیٰ (ص ۱۰۳) تحریر کیں اور خواجہ کمال الدین (متوفی ۱۹۳۳ء) نے اسوہ حسنہ (زندہ نبی کمال) (ص ۱۳۸) بے نظیر کامیاب نبی (ص ۷۲) نبوت کا ظہور اتم (نبی کمال) (ص ۳۳۷) اور سیرت نبوی (ص ۵۰) تالیف کیں اور مولانا محمد علی لاہوری کی سیرت خیرا بشر ایسی کتابیں ہیں جو جماعت احمدیہ کے باہر کے حلقوں میں بھی یکساں دلچسپی کے ساتھ پڑھی جاتی ہیں ”سیرت خیرا بشر“ کو زمانی تفوق بھی حاصل ہے اور اس کا مواد بھی زیادہ متنازعہ فیہ نہیں۔ مصنف کے نزدیک اس سیرت کے لکھنے کا مقصد صرف یہ نہیں کہ آنحضرتؐ کے صحیح حالات پبلک کے سامنے مختصر پیرایہ میں پیش کئے جائیں بلکہ زیادہ تر مد نظر یہ ہے کہ آنحضرتؐ کے مسلمان پیروکار اپنی زندگیاں آپؐ کے نمونے پر بسر کرنے کی کوشش کریں۔

”سیرت خیرا بشر“ اوسط ضخامت کی کتب ہے۔ جو سادہ انداز میں لکھی گئی ہے۔ اس میں لمبی بحثوں سے پرہیز کیا گیا ہے اور موٹے موٹے واقعات کو سادہ طریقے سے بیان کر دیا گیا ہے۔ آپؐ کے اخلاق فائدہ سے کسب اخلاق کرنے کی تلقین کی گئی ہے اور واقعات کے بیان میں ہی مخالفین کی نکتہ چینیوں کا جواب بھی دیا گیا ہے۔ کتب کا آغاز عام کتب سیرت کی طرح عرب کے جغرافیہ سے ہوتا ہے اور پھر عرب اور باقی دنیا کی سیاسی سماجی مذہبی اور اخلاقی حالت کا نقشہ دکھانے کے بعد آنحضرتؐ کے ظہور کی بشارات درج کی گئی ہیں۔ پھر سلسلہ نسب، پیدائش، حالات قبل از بعثت، نبوت، پہلے ایمان لانے والے، کفار کی ایذا رسانیاں، ہجرت حبشہ، ہجرت نبوی، مدنی زندگی، غزوات، صلح حدیبیہ، بادشاہوں کو دعوت اسلام، فتح مکہ، عام الوفود، حجۃ الوداع اور وفات تک واقعات سلسلہ وار درج کئے گئے ہیں۔ آخری تین ابواب میں ازواج مطہرات، آنحضرتؐ کے اخلاق و علوات اور مصلحین عالم میں آپ کو ممتاز کرنے والے امور کے مباحث ہیں ”سیرت خیرا بشر“ اس لحاظ سے قابل قدر کتب ہے۔

اردو نثر میں سیرت رسول صلی اللہ علیہ وسلم از ڈاکٹر انور محمود خالد ص ۲۸۶، ۲۸۷
☆ حالیہ بارشوں کے دوران جامع احمدیہ، احمدیہ بلڈنگس میں پانی بھر گیا تھا۔ پانی کی سطح ۵ فٹ سے اوپر تھی۔ جس کی وجہ سے جامع کی دریاں اور دروازے خراب اور پتھری کی مشینری بے کار ہو گئی۔

○ ماہ اگست میں امریکہ میں بین الاقوامی کنونشن کا انعقاد

امریکہ کے کولمبس کنونشن میں پاکستان سے ہماری محترمہ بہن رضیہ مد علی نے نمائندگی کی جو ایس کے علاوہ ٹینیسیڈا، گیانا، سرینام، ہالینڈ، انگلینڈ، انڈونیشیا اور کینیڈا سے کنونشن میں شامل ہوئے۔ کنونشن نہایت کامیاب رہا۔

○ دارالسلام میں خواتین کے جلسہ سیرت نبویؐ کا انعقاد

خواتین جماعت نے ۳۱ اگست ۱۹۹۶ء میں سیرت نبیؐ پر جلسہ منعقد کیا۔ اور کئی خواتین نے اس سلسلہ میں سیر حاصل تقاریر کیں۔ جس میں مختلف خواتین نے نبی کریم صلی اللہ علیہ وسلم پر اپنی تقاریر میں عقیدت کے پھول پیش کئے۔ بعد جلسہ شرکاء مجلس کی چائے سے تواضع کی گئی۔